

Domandi preliminari

- 1) Il-limiti kwantitattivi fuq ir-rilaxx għall-konsum imposti permezz tal-Artikolu 106 tal-Código dos Impostos Especiais de Consumo [il-Kodiċi dwar id-Dazji tas-Sisa] (CIEC), sa fejn għandhom bhala effett li jobbligaw lill-operaturi, fl-aħhar erba' xhur ta' kull sena, li jirrilaxxaw fis-suq kwantitajiet li ma jaqbzux dawk ekwivalenti għall-kwantità medja mensili ta' sigaretti rrilaxxati għall-konsum matul it-tmax-il xahar li jiġu eżatt qabel, jistgħu jikkostitwixxu restrizzjonijiet kwantitattivi fuq l-importazzjoni jew miżuri ta' effett ekwivalenti, fis-sens tal-Artikolu 34 TFUE?
- 2) L-issuġġettar tal-kwantitajiet ta' sigaretti li jaqbzu l-limitu kwantitattiv ta' rilaxx għall-konsum imsemmi fl-Artikolu 106 (2) tal-CIEC għat-taxxa bir-rata fis-seħh fid-data tal-preżentazzjoni tad-dikjarazzjoni ta' clearance, skont il-paragrafu 7 tal-istess artikolu, imur kontra r-regoli rigward l-eżiġibbiltà tad-dazji tas-sisa introdotti permezz tal-Artikoli 7 u 9 tad-Direttiva tal-Kunsill 2008/118/KE tas-16 ta' Diċembru 2008 dwar l-arrangamenti generali għad-dazju tas-sisa u li jhassar id-Direttiva 92/12/KE ⁽¹⁾?

⁽¹⁾ ĠU 2009, L 9, p. 12.

**Talba għal deċiżjoni preliminari mressqa mill-cour d'appel de Paris (Franza) fl-14 ta' Frar 2022 –
Eurelec Trading SCRL vs Ministre de l'Économie et des Finances, Scabel SA, Groupement d'Achat des
Centres Édouard Leclerc (GALEC), Association des Centres distributeurs Édouard Leclerc (ACDLEC)**

(Kawża C-98/22)

(2022/C 198/36)

Lingwa tal-kawża: il-Franċiż

Qorti tar-rinviju

Cour d'appel de Paris

Partijiet fil-kawża prinċipali

Appellant: Eurelec Trading SCRL

Appellati: Ministre de l'Économie et des Finances, Scabel SA, Groupement d'Achat des Centres Édouard Leclerc (GALEC), Association des Centres distributeurs Édouard Leclerc (ACDLEC)

Domanda preliminari

Il-kwistjonijiet "ċivili u kummerċjali" iddefiniti fl-Artikolu 1(1) tar-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonossiment u l-eżekuzzjoni ta' sentenzi fi kwistjonijiet ċivili u kummerċjali ⁽¹⁾ għandhom jiġu interpretati fis-sens li jinkludu, fil-kamp ta' applikazzjoni tiegħu, azzjoni – u d-deċiżjoni ġudizzjarja mogħtija fl-eżitu tagħha – (i) imressqa mill-Ministru Franċiż għall-Ekonomija u għall-Finanzi abbażi ta' (dak li kien) il-punt 2 tal-Artikolu L. 442-6(l) tal-Kodiċi Kummerċjali Franċiż kontra kumpannija Belġjana, (ii) intiża għall-konstatazzjoni u għall-istabbiliment ta' prattiki li jirrestringu l-kompetizzjoni u għall-kundanna tal-allegat awtur ta' dawn il-prattiki għal multa ċivili, (iii) abbażi ta' provi miksuba permezz tas-setgħat investigattivi speċifiċi tagħha?

⁽¹⁾ ĠU 2012, L 351, p. 1.

**Talba għal deċiżjoni preliminari mressqa mil-Landesgericht für Zivilrechtssachen Graz (l-Awstrija)
fit-28 ta' Frar 2022 – TLL The Longevity Labs GmbH vs Optimize Health Solutions_{mi} GmbH u BM**

(Kawża C-141/22)

(2022/C 198/37)

Lingwa tal-kawża: il-Ġermaniż

Qorti tar-rinviju

Landesgericht für Zivilrechtssachen Graz

Partijiet fil-kawża prinċipali

Rikorrent: TLL The Longevity Labs GmbH

Konvenuti: Optimize Health Solutions_{mi} GmbH, BM

Domandi preliminari

- 1) L-Artikolu 3(2)(a)(iv) tar-Regolament (UE) 2015/2283 tal-Parlament Ewropew u tal-Kunsill tal-25 ta' Novembru 2015 dwar ikel ġdid, li jemenda r-Regolament (UE) Nru 1169/2011 tal-Parlament Ewropew u tal-Kunsill u li jhassar ir-Regolament (KE) Nru 258/97 tal-Parlament Ewropew u tal-Kunsill u r-Regolament tal-Kummissjoni (KE) Nru 1852/2010⁽¹⁾, għandu jiġi interpretat fis-sens li "dqiq tas-saraċin innibbet b'kontenut għoli ta' spermidina" huwa ikel ġdid, sa fejn qabel il-15 ta' Mejju 1997 kien biss dqiq tas-saraċin innibbet mingħajr kontenut għoli ta' spermidina li ntuża għall-konsum mill-bniedem sa grad sostanzjali fl-Unjoni Ewropea jew sa fejn kien ikel sigur wara din id-data, indipendentement minn kif l-ispermidina giet inkluża fid-dqiq tas-saraċin innibbet?
- 2) Fil-każ li tingħata risposta fin-negattiv għall-ewwel domanda: l-Artikolu 3(2)(a)(vii) tar-Regolament 2015/2283 għandu jiġi interpretat fis-sens li l-kunċett ta' proċess ta' produzzjoni tal-ikel jinkludi wkoll il-proċess ta' produzzjoni primarju?
- 3) Fil-każ li tingħata risposta fl-affermattiv għat-tieni domanda: in-natura ġdida ta' proċess ta' produzzjoni fis-sens tal-Artikolu 3(2)(a)(vii) tar-Regolament 2015/2283 tiddependi fuq jekk il-proċess ta' produzzjoni fih innifsu qatt ma ntuża qabel għal kwalunkwe ikel jew fuq jekk ma ntużax fir-rigward tal-ikel inkwistjoni?
- 4) Fil-każ li tingħata risposta fin-negattiv għat-tieni domanda: il-germinazzjoni ta' żerriegħa tad-dqiq tas-saraċin f'soluzzjoni nutrittiva li fiha l-ispermidina tista' titqies bħala proċess ta' produzzjoni primarju li fir-rigward tiegħu ma tapplikax il-leġizlazzjoni dwar l-ikel, b'mod partikolari r-Regolament 2015/2283, peress li l-pjanta ma hijiex ikel qabel il-ħsad (Artikolu 2(c) tar-Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jstabilixxi l-prinċipji ġenerali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà ta' l-ikel⁽²⁾)?
- 5) Tagħmel differenza jekk is-soluzzjoni nutrittiva tinkludix spermidina naturali jew sintetika?

⁽¹⁾ ĠU 2015 L 327, p. 1

⁽²⁾ ĠU Edizzjoni Speċjali bil-Malti, Kapitolu 15, Vol. 6, p. 463, rettifika fil-ĠU 2014 L 327, p. 9 u fil-ĠU 2016, L 227, p. 5

Talba għal deċiżjoni preliminari mressqa mill-High Court (Ireland) fil-25 ta' Frar 2022 – Hellfire Massy Residents Association vs An Bord Pleanála, The Minister for Housing, Heritage and Local Government, Ireland, The Attorney General

(Kawża C-166/22)

(2022/C 198/38)

Lingwa tal-kawża: l-Ingliż

Qorti tar-rinviju

High Court (l-Irlanda)

Partijiet fil-kawża prinċipali

Rikorrent: Hellfire Massy Residents Association

Konvenuti: An Bord Pleanála, The Minister for Housing, Heritage and Local Government, Ireland, The Attorney General

Partijiet ohra: South Dublin County Council, An Taisce – The National Trust for Ireland, Save the Bride Otters